

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాంబుభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
షట్ సప్తతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అనుద్యూతపర్వణి**

**షట్ సప్తతితమోఽ ధ్యాయః**

**శకునిరువాచ**

అముంచత్ స్థవిరో యద్వ్యః ధనం పూజితమేవ తత్ ।  
మహాధనం గ్లహం త్వేకం శృణు భో భరతర్షభ ॥ 76-9 ॥

వయం వా ద్వాదశాబ్దాని యుస్మాభిర్ద్వ్యతనిర్జితాః ।  
ప్రవిశేమ మహారణ్యం రౌరవాజినవాససః ॥ 76-10 ॥

త్రయోదశం చ సజనే అజ్ఞాతాః పరివత్సరం ।  
జ్ఞాతాశ్చ పునరన్యాని వనే వర్షాణి ద్వాదశ ॥ 76-11 ॥

అస్మాభిర్నిర్జితా యూయం వనే ద్వాదశ వత్సరాన్ ।  
వసద్వ్యం కృష్ణయా సార్థమ్ అజినైః ప్రతివాసితాః ॥ 76-12 ॥

త్రయోదశం చ సజనే అజ్ఞాతాః పరివత్సరం ।  
జ్ఞాతాశ్చ పునరన్యాని వనే వర్షాణి ద్వాదశ ॥ 76-13 ॥

త్రయోదశే చ నిర్వృత్తే పునరేవ యథోచితం ।  
స్వరాజ్యం ప్రతిపత్తవ్యమ్ ఇతరైరథవేతరైః ॥ 76-14 ॥

అనేన వ్యవసాయేన సహాస్మాభిర్యుధిష్ఠిర ।  
అక్షానుప్త్యా పునర్ద్వ్యతమ్ ఏహి దీవ్యస్వ భారత ॥ 76-15 ॥

అథ సభ్యాస్సభామధ్యే సముచ్చితకరాస్తదా ।  
ఊచురుద్విగ్నమనసః సంవేగాత్సర్వ ఏవ హి ॥ 76-16 ॥

**సభ్యాః ఊచుః**

అహేలా ధిగ్బాంధవా నైనం బోధయంతి మహద్భయం ।  
బుద్ధ్యా బుద్ధ్యేన్న వా బుద్ధ్యేత్ అయం వై భరతర్షభ ॥ 76-17 ॥

**వైశంపాయన ఉవాచ**

జనప్రవాదాన్ సుబహూన్ శృణ్వన్నపి నరాధిపః ।  
హ్రీయా చ ధర్మసంయోగాత్ పార్థో ద్యూతమియాత్ పునః ॥ 76-18 ॥

జానన్నపి మహాబుద్ధిః పునర్ద్వ్యతమవర్తయత్ ।  
అప్యాసన్నో వినాశః స్యాత్ కురూణామితి చింతయన్ ॥ 76-19 ॥

### యుధిష్ఠిర ఉవాచ

కథం వై మద్విధో రాజా స్వధర్మమనుపాలయన్ ।  
అహలాతో వినివర్తేత దీవ్యామి శకునే త్వయా ॥ 76-20 ॥

### వైశంపాయన ఉవాచ

ఏవం దైవబలావిష్టః ధర్మరాజో యుధిష్ఠిరః ।  
భీష్మద్రోణైర్వార్యమాణః విదురేణ చ ధీమతా ॥ 76-21 ॥

యుయుత్సునా కృపేణాథ సంజయేన చ భారత ।  
గాంధార్యా పృథయా చైవ భీమార్జునయమైస్తథా ॥ 76-22 ॥

వికర్ణేన చ వీరేణ ద్రౌపద్యా ద్రౌణినా తథా ।  
సోమదత్తేన చ తథా బాహ్లేకేన చ ధీమతా ।  
వార్యమాణోఽపి సతతం న చ రాజా నియచ్ఛతి ॥ 76-23 ॥

### శకునిరువాచ

గవాశ్వం బహుధేనూకమ్ అపర్యన్తమజావికమ్ ।  
గజాః కోశో హిరణ్యం చ దాసీదాసాశ్చ సర్వశః ॥ 76-24 ॥

ఏష నో గ్లహ ఏవైకః వనవాసాయ పాండవాః ।  
యూయం వయం వా విజితా వసేమ వనమాశ్రితాః ॥ 76-25 ॥

త్రయోదశం చ వై వర్షమ్ అజ్ఞాతాస్సజనే తథా ।  
అనేన వ్యవసాయేన దీవ్యామ పురుషర్షభాః ॥ 76-26 ॥

సముత్క్షేపేణ చైకేన వనవాసాయ భారత ।  
ప్రతిజగ్రాహ తం పార్థః గ్లహం జగ్రాహ సౌబలః ॥  
జితమిత్యేవ శకునిః యుధిష్ఠిరమభాషత ॥ 76-27 ॥

**ఇతి శ్రీమహాభారతే సభాపర్వాంతర్గత అనుద్యూతపర్వణి**

**షట్ సప్తతితమోఽధ్యాయః**



## సుభాషితమ్

మత్ప్రితికామో యః కుర్యాత్ ఫలమన్యన్న కాంక్షయేత్ ।  
మత్ప్రితిరతులా తస్మిన్ జాయతే నరపుంగవే ॥

మల్లోకే చిరవాసః స్యాత్ జ్ఞానం మోక్షోఽపి జాయతే ।  
మోక్షో హి పురుషార్థానాం సర్వేషాం కంచనస్పృతః ॥



**శ్రీవేంకటేశ్వరస్వామి వారి**  
**గోవిందనామావళి**



### అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

